

14 -ാം കേരള നിയമസഭ

22 -ാം സമ്മേളനം

2021 ജനുവരി 14, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ജലവിഭവ വകുപ്പുമന്ത്രി

തൊഴിലും എക്സൈസും വകുപ്പുമന്ത്രി

ലഹരിക്കടത്ത് തടയാൻ നടപടി

*61 ശ്രീ . എം . വിൻസെന്റ്

ശ്രീ. അനിൽ അക്കര

ശ്രീ . സണ്ണി ജോസഫ്

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കോവിഡിന്റെ മറവിൽ സംസ്ഥാനത്തേക്ക് വൻതോതിൽ കഞ്ചാവു മറ്റ് നിരോധിത ലഹരി വസ്തുക്കളും കടത്തിയതായി കണ്ടെത്തിയിട്ടുണ്ടോ;
- (ബി) റെയ്ഡിൽ പിടിച്ചെടുക്കുന്നത് മയക്ക് മരുന്ന് വിപണനത്തിന്റെ ചെറിയൊരംശം മാത്രമാണെന്നും ദക്ഷിണേന്ത്യയിലെ മയക്കുമരുന്ന് വിതരണ കേന്ദ്രമായി സംസ്ഥാനം മാറുന്നുവെന്നുമുള്ളത് ഗൗരവമായി പരിഗണിച്ചിട്ടുണ്ടോ; വിശദമാക്കുമോ;
- (സി) എക്സൈസ് വകുപ്പിന് വേണ്ടത്ര അംഗബലം ഇല്ലാത്തത് പ്രവർത്തനത്തെ സാരമായി ബാധിച്ചിട്ടുണ്ടോ;
- (ഡി) മയക്കുമരുന്ന്- വ്യാജമദ്യവേട്ടയിൽ പ്രത്യേക പരിശീലനം ലഭിച്ച എക്സൈസ് ഉദ്യോഗസ്ഥർ മിനിസ്റ്റീരിയൽ ജോലിക്ക് നിയുക്തരായിരിക്കുന്നത് മൂലമാണ് മയക്കുമരുന്ന് വേട്ടയ്ക്ക് വേണ്ടത്ര ജീവനക്കാരെ ലഭിക്കാത്തത് എന്നത് വസ്തുതയാണോ;
- (ഇ) വകുപ്പിലെ ഉദ്യോഗസ്ഥ ഘടന പരിഷ്കരിക്കുന്നതിന് എക്സൈസ് കമ്മീഷണർ 2018 ഏപ്രിലിൽ വിശദമായ റിപ്പോർട്ട് സർക്കാരിന് സമർപ്പിച്ചിട്ടുണ്ടോ; ഈ റിപ്പോർട്ടിന്റെ അടിസ്ഥാനത്തിൽ ഇതിനകം സ്വീകരിച്ച നടപടി എന്തൊക്കെയാണ് എന്നറിയിക്കുമോ?

വനവിസ്തൃതി വർദ്ധിപ്പിക്കാനുള്ള നടപടികൾ

*62 **ശ്രീ. സി. ദിവാകരൻ**

ശ്രീ . മുല്ലക്കര രത്നാകരൻ

ശ്രീ . ജി .എസ് .ജയലാൽ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് ഹരിതാവരണം വർദ്ധിപ്പിക്കുന്നതിന് സ്വീകരിച്ച നടപടികൾ വിശദമാക്കാമോ;
- (ബി) ഇക്കാലയളവിൽ സംസ്ഥാനത്ത് വനാവരണത്തിന്റെ തോതിൽ വർദ്ധനവ് ഉണ്ടായിട്ടുണ്ടോ;
- (സി) വനാവരണ വർദ്ധനയിൽ രാജ്യത്ത് കേരളത്തിന്റെ സ്ഥാനം വ്യക്തമാക്കാമോ;
- (ഡി) ഈ സർക്കാർ അധികാരത്തിൽ വന്നശേഷം സംരക്ഷിത വനമേഖലയുടെ വിസ്തൃതി വർദ്ധിപ്പിച്ചിട്ടുണ്ടോ; വിശദാംശങ്ങൾ അറിയിക്കാമോ;
- (ഇ) കയ്യേറിയ വനഭൂമി ഇക്കാലയളവിൽ തിരിച്ചു പിടിച്ചതിന്റെ വിവരങ്ങൾ അറിയിക്കാമോ?

ഇതര സംസ്ഥാന തൊഴിലാളികൾക്കുള്ള ക്ഷേമപ്രവർത്തനങ്ങൾ

*63 **ശ്രീ . എം . മുക്തേഷ്**

ശ്രീ പി .ടി .എ . റഹീം

പ്രൊഫ . കെ. യു. അരുണൻ

ശ്രീ. കെ.യു. ജനീഷ് കുമാർ : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കോവിഡ് കാലത്ത് കേന്ദ്രസർക്കാർ അവിചാരിതമായി പ്രഖ്യാപിച്ച ലോക്ക്ഡൗണിൽ ഇതര സംസ്ഥാന തൊഴിലാളികൾ ദുരിതത്തിലാകാതിരിക്കാൻ സംസ്ഥാന സർക്കാർ നടത്തിയ ഇടപെടലുകൾ എന്തെല്ലാമായിരുന്നു;
- (ബി) ഇതര സംസ്ഥാനക്കാരായ തൊഴിലാളികളുടെ സൗജന്യ ചികിത്സയ്ക്കായി ആവാസ് കാർഡ് ഏർപ്പെടുത്തിയിട്ടുണ്ടോ; അഷ്വറൻസ് പദ്ധതി പ്രകാരം എന്തെല്ലാം സൗജന്യങ്ങളാണ് നൽകുന്നത്;
- (സി) ഇതരസംസ്ഥാന തൊഴിലാളികൾക്ക് മിതമായ നിരക്കിൽ വാസസൗകര്യം ഒരുക്കുന്ന അപ്പാ ഘർ പദ്ധതിയെക്കുറിച്ച് അറിയിക്കാമോ;
- (ഡി) ഇതരസംസ്ഥാന തൊഴിലാളികളുടെ താല്പര്യം സംരക്ഷിക്കുന്നതിനും അവർ ഉൾപ്പെടുന്ന കുറ്റകൃത്യങ്ങൾ നിയന്ത്രിക്കുന്നതിനും രജിസ്ട്രേഷൻ നിർബന്ധമാക്കുന്ന കാര്യം പരിഗണിക്കുമോ?

ആദിവാസി മേഖലകളിലെ വിദ്യാഭ്യാസ നിലവാരം ഉയർത്താൻ നടപടി

*64 **ശ്രീ. ഇ കെ വിജയൻ**

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി മേഖലകളിലെ വിദ്യാഭ്യാസ നിലവാരം ഉയർത്തുന്നതിന് ഈ സർക്കാർ സ്വീകരിച്ച നടപടികൾ വിശദമാക്കാമോ;
- (ബി) ആദിവാസി വിദ്യാർത്ഥികൾക്ക് അവരുടെ ഗോത്രഭാഷയിൽ നിന്ന് പഠന മാധ്യമമായ മലയാളത്തിലേക്ക് വരുമ്പോഴുണ്ടാകുന്ന ബുദ്ധിമുട്ടുകൾ പരിഹരിച്ച് അവരുടെ കൊഴിഞ്ഞുപോക്ക് തടയുന്നതിന് സ്വീകരിച്ച നടപടികൾ അറിയിക്കുമോ;
- (സി) പട്ടികവർഗ്ഗ വിദ്യാർത്ഥികൾക്ക് ഗൃഹപാഠം ചെയ്യുന്നതിനുള്ള പരിമിതികൾ മറികടക്കുന്നതിന് ഊരുകൾ കേന്ദ്രീകരിച്ച് സാമൂഹ്യപഠനമുറികൾ ആരംഭിച്ചിട്ടുണ്ടോ; വ്യക്തമാക്കുമോ; എന്തൊക്കെ സൗകര്യങ്ങൾ അവിടെ ഏർപ്പെടുത്തിയെന്നറിയിക്കുമോ;
- (ഡി) അട്ടപ്പാടി ഉൾപ്രദേശങ്ങളിലെ വിദ്യാർത്ഥികളെ സ്കൂളുകളിൽ എത്തിക്കുന്നതിന് വാഹനസൗകര്യം ഏർപ്പാടാക്കിയിരുന്നോ; വ്യക്തമാക്കുമോ?

തൊഴിൽ സൗഹൃദാന്തരീക്ഷം

***65 ശ്രീ കെ.വി.അബ്ദുൾ ഖാദർ
ശ്രീ ടി . വി. രാജേഷ്
ശ്രീ. വി.ജോയി**

ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കോവിഡ് മഹാമാരി മറയാക്കിക്കൊണ്ട് കേന്ദ്രസർക്കാരും വിവിധ സംസ്ഥാന സർക്കാരുകളും തൊഴിൽ സമയം വർദ്ധിപ്പിച്ചും ഓവർടൈം നിഷേധിച്ചും തൊഴിൽ നിയമങ്ങൾ റദ്ദ് ചെയ്യാൻ തുനിഞ്ഞും തൊഴിലാളികളെ കൂടുതൽ ദുരിതത്തിലാഴ്ത്താൻ ശ്രമിച്ച വേളയിൽ സംസ്ഥാനത്തെ തൊഴിലാളികളുടെ പ്രത്യേകിച്ച് അസംഘടിത മേഖലയിലുള്ളവരുടെ താല്പര്യം സംരക്ഷിക്കാൻ സംസ്ഥാന സർക്കാർ നടത്തിയ പ്രവർത്തനം അറിയിക്കാമോ; എൻഫോഴ്സ്മെന്റ് പ്രവർത്തനം ശക്തികരിക്കാൻ നടപടിയെടുത്തിട്ടുണ്ടോ;
- (ബി) സംസ്ഥാനത്ത് സംരംഭക സൗഹൃദ അന്തരീക്ഷം വളർത്തിയെടുക്കുന്നതിന് അനുപുരകമായ തൊഴിൽ സൗഹൃദാന്തരീക്ഷം ശക്തിപ്പെടുത്തുന്നതിനുള്ള പ്രവർത്തനങ്ങൾ എന്തെല്ലാമാണ്;
- (സി) തൊഴിൽ നൽകുന്ന സ്ഥാപനങ്ങളുടെ തൊഴിലാളികളോടുള്ള സമീപനത്തിലെ മികവിന്റെയടിസ്ഥാനത്തിൽ ഗ്രേഡിംഗ് ഏർപ്പെടുത്തുന്നതിനെക്കുറിച്ച് അറിയിക്കാമോ?

കേരള വാട്ടർ അതോറിറ്റിയുടെ കുടിവെള്ള വിതരണ സംവിധാനം

***66 ശ്രീ .കെ .എൻ .എ. ഖാദർ
ശ്രീ . ടി . എ . അഹമ്മദ് കബീർ
പ്രൊഫ . ആബിദ് ഹുസൈൻ തങ്ങൾ**

ശ്രീ. കെ എം ഷാജി : താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഇരുപത്തിനാലു മണിക്കൂറും തടസ്സരഹിതമായി ശുദ്ധമായ കുടിവെള്ളം സംസ്ഥാനത്ത് ഉടനീളം വിതരണം ചെയ്യുന്നതിനായി കേരള വാട്ടർ അതോറിറ്റി സ്വീകരിച്ചു വരുന്ന നടപടികൾ എന്തെല്ലാമാണ്;
- (ബി) വാട്ടർ അതോറിറ്റിയുടെ കടബാധ്യതകൾ ഒഴിവാക്കുന്നതിനും അതോറിറ്റിയെ ലാഭകരമാക്കുന്നതിനും എന്തെങ്കിലും കർമ്മപദ്ധതി ആവിഷ്കരിച്ചിട്ടുണ്ടോ; വിശദമാക്കുമോ?

ലോക്ഡൗൺ കാലയളവിൽ തൊഴിലാളികളുടെ ക്ഷേമം

*67 **ശ്രീ. വി. ആർ. സുനിൽ കുമാർ**

ശ്രീ. ചിറ്റയം ഗോപകുമാർ

ശ്രീ. ആർ. രാമചന്ദ്രൻ

ശ്രീ. എൽദോ എബ്രഹാം : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കോവിഡ് മഹാമാരിയെത്തുടർന്നുള്ള ലോക്ഡൗൺ കാലയളവിൽ തൊഴിലാളികളുടെ ക്ഷേമം ഉറപ്പുവരുത്തുന്നതിന് തൊഴിൽ വകുപ്പ് സ്വീകരിച്ച നടപടികൾ വിശദമാക്കുമോ;
- (ബി) ലോക്ഡൗൺ കാലയളവിലും തുടർന്നും തൊഴിൽ നഷ്ടമായ തൊഴിലാളികൾക്ക് ആശ്വാസം പകരുന്നതിന് തൊഴിൽ വകുപ്പ് സ്വീകരിച്ച നടപടികൾ വ്യക്തമാക്കുമോ;
- (സി) ഈ കാലയളവിൽ ഏറ്റവും പ്രയാസം അനുഭവിച്ച വിഭാഗമായ ഇതരസംസ്ഥാനത്തൊഴിലാളികളുടെ ഭക്ഷണത്തിനും താമസത്തിനും എന്തൊക്കെ ക്രമീകരണങ്ങൾ നടത്തിയെന്നറിയിക്കുമോ;
- (ഡി) ഇതരസംസ്ഥാനത്തൊഴിലാളികൾ രാജ്യത്തിന്റെ മറ്റു ഭാഗങ്ങളിൽ യാതനകൾ അനുഭവിച്ചപ്പോൾ അതിൽ നിന്ന് വിഭിന്നമായി അവരുടെ നാട്ടിലേക്കുള്ള തിരിച്ചുപോക്കിന് എന്തൊക്കെ സൗകര്യങ്ങളും ക്രമീകരണങ്ങളുമാണ് ഈ സർക്കാർ നടപ്പിലാക്കിയതെന്നറിയിക്കുമോ?

കാട്ടുപന്നികളുടെ ശല്യം

*68 **പ്രൊഫ. ആബിദ് ഹുസൈൻ തങ്ങൾ**

ശ്രീ. കെ എം ഷാജി

ശ്രീ .കെ .എൻ .എ. വാദർ

ശ്രീ . ടി . എ . അഹമ്മദ് കബീർ : താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കാട്ടുപന്നികളുടെ ശല്യത്തിൽ നിന്നും കർഷകരെ രക്ഷിക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ;
- (ബി) കാട്ടുപന്നിയെ ശല്യവനജീവിയായി പ്രഖ്യാപിച്ചിട്ടുണ്ടോ;
- (സി) ഇവയുടെ ശല്യം നിയന്ത്രിക്കുന്നതിന് കർമ്മസേന രൂപീകരിക്കാൻ വനം വകുപ്പ് ആലോചിക്കുന്നുണ്ടോ; എങ്കിൽ വിശദാംശം അറിയിക്കുമോ?

ആദിവാസി ജനവിഭാഗങ്ങൾക്കായുള്ള പദ്ധതികൾ

***69 ശ്രീ . വി .എസ്. ശിവകുമാർ
ശ്രീ . ഐ .സി .ബാലകൃഷ്ണൻ
ശ്രീ. വി .ഡി. സതീശൻ**

ശ്രീ . സണ്ണി ജോസഫ് : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി ജനവിഭാഗങ്ങളെ സമൂഹത്തിന്റെ മുഖ്യധാരയിൽ എത്തിക്കുന്നതിന് നടപ്പിലാക്കുന്ന പദ്ധതികൾ എന്തൊക്കെയാണെന്ന് അറിയിക്കാമോ;
- (ബി) ആദിവാസികൾക്ക് അവരുടെ ഭൂമിയിലുള്ള അവകാശം സംരക്ഷിക്കുന്നതിന് ഇതിനകം സ്വീകരിച്ച നടപടികൾ വിശദമാക്കുമോ;
- (സി) ഭൂരഹിതരായ മുഴുവൻ ആദിവാസി കുടുംബങ്ങൾക്കും ഒരേക്കൂറ്റ് ഭൂമിയെങ്കിലും പതിച്ച് നൽകുവാനുള്ള നടപടി സ്വീകരിക്കുമെന്ന പ്രകടന പത്രികയിലെ വാഗ്ദാനം പൂർണ്ണതോതിൽ നടപ്പിലാക്കുവാൻ സാധിച്ചിട്ടുണ്ടോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ;
- (ഡി) മറ്റുള്ളവർക്ക് നൽകുന്നത് പോലെ പട്ടികവർഗ്ഗ വിഭാഗത്തിൽപ്പെട്ടവർക്കും പട്ടയം നൽകണമെന്ന ആവശ്യം ശ്രദ്ധയിൽപെട്ടിട്ടുണ്ടോ; ഇക്കാര്യത്തിൽ പട്ടികവർഗ്ഗ വകുപ്പ് എന്ത് ഇടപെടലാണ് നടത്തിയിട്ടുള്ളതെന്ന് അറിയിക്കാമോ?

ക്ഷീരോല്പാദന മേഖലയിലെ സ്വയംപര്യാപ്തത

***70 ശ്രീ .സി .കെ .ശശീന്ദ്രൻ
ശ്രീ കെ. കുഞ്ഞിരാമൻ
ശ്രീ.ഡി.കെ.മുരളി**

ശ്രീ . കെ . വി . വിജയദാസ് : താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന് ആവശ്യമുള്ള പാലിന്റെ തൊണ്ണൂറ്റിയഞ്ച് ശതമാനം സംസ്ഥാനത്തു തന്നെ ഉല്പാദിപ്പിക്കാൻ കഴിയുന്ന തരത്തിൽ ക്ഷീരോല്പാദന മേഖലയെ സ്വയംപര്യാപ്തമാക്കുന്നതിന് ഈ സർക്കാർ നടത്തിയ പ്രവർത്തനങ്ങൾ വിശദമാക്കാമോ;
- (ബി) രണ്ടു ലക്ഷത്തോളം വരുന്ന ക്ഷീരകർഷക കുടുംബങ്ങൾക്ക് ആശ്വാസമേകാനായി കാലിത്തീറ്റക്ക് സബ്സിഡി നൽകുന്നുണ്ടോ;
- (സി) മൃഗസംരക്ഷണമേഖലയ്ക്ക് കരുത്തേകാനായി നൂറുദിന പദ്ധതി പ്രകാരം ആവിഷ്കരിച്ച് നടത്തുന്ന പ്രവർത്തനങ്ങളെക്കുറിച്ച് വിശദമാക്കുമോ?

പട്ടികജാതി പട്ടികവർഗ്ഗ വിദ്യാർത്ഥികളുടെ ഓൺലൈൻ പഠനം

***71 ശ്രീ. വി. പി. സജീന്ദ്രൻ
ശ്രീ . വി. ടി. ബൽറാം
ശ്രീ. എ . പി . അനിൽ കുമാർ**

ശ്രീ. അനീൽ അക്കര : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) അടിസ്ഥാനസൗകര്യങ്ങൾ ഒരുക്കാതെയും വേണ്ടവിധമുള്ള ഗൃഹപാഠം നടത്താതെയും കോവിഡ് കാലത്ത് നടപ്പിലാക്കിയ ഓൺലൈൻ വിദ്യാഭ്യാസ പദ്ധതി പല പട്ടികജാതി പട്ടികവർഗ്ഗ വിദ്യാർത്ഥികൾക്കും പ്രതിസന്ധി സൃഷ്ടിച്ചു എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഓൺലൈൻ വിദ്യാഭ്യാസത്തിനായി പട്ടികജാതി പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾക്ക് എന്തൊക്കെ ആനുകൂല്യങ്ങളാണ് വകുപ്പ് നൽകിയത്; വിശദാംശം നൽകുമോ;
- (സി) ഓൺലൈൻ വിദ്യാഭ്യാസ പ്രശ്നങ്ങളുമായി ബന്ധപ്പെട്ട് ആത്മഹത്യ ചെയ്ത മലപ്പുറം ജില്ലയിലെ ദേവിക എന്ന പതിനാല് വയസ്സുകാരി ദളിത് പെൺകുട്ടിയുടെ കുടുംബത്തിന് പട്ടികജാതി വകുപ്പ് എന്തെങ്കിലും ധനസഹായം നൽകിയിട്ടുണ്ടോ; ഇല്ലെങ്കിൽ അതിനായി നടപടി സ്വീകരിക്കുമോ; വ്യക്തമാക്കാമോ?

മൃഗസംരക്ഷണ മേഖലയിലെ പരിഷ്കാരങ്ങൾ

*72 **ശ്രീമതി സി. കെ. ആശ**

ശ്രീ . മുല്ലക്കര രത്നാകരൻ

ശ്രീ . ജി .എസ് .ജയലാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ മൃഗസംരക്ഷണ മേഖലയിൽ നടപ്പിലാക്കിയ പരിഷ്കാരങ്ങൾ എന്തൊക്കെയാണെന്നറിയിക്കുമോ;
- (ബി) ഈ മേഖലയിൽ നടപ്പാക്കാൻ ഉദ്ദേശിക്കുന്ന നൂതന ആശയങ്ങൾ എന്തെല്ലാമെന്ന് വ്യക്തമാക്കുമോ;
- (സി) കർഷകർക്ക് ഉപകാരപ്രദമായ എന്തെല്ലാം പരിശീലന പരിപാടികളാണ് മൃഗസംരക്ഷണ വകുപ്പ് നടപ്പാക്കുന്നത് എന്ന് വ്യക്തമാക്കുമോ;
- (ഡി) വകുപ്പും തദ്ദേശ ഭരണ സ്ഥാപനങ്ങളും ചേർന്ന് പാൽ, മുട്ട, മാംസം എന്നിവയിൽ സ്വയംപര്യാപ്തത കൈവരിക്കുന്നതിനുള്ള ശ്രമങ്ങൾ നടത്തുന്നുണ്ടോ; ആയതിന്റെ വിശദവിവരങ്ങൾ അറിയിക്കുമോ?

വാട്ടർ അതോറിറ്റിയുടെ കുടിവെള്ള വിതരണ പ്രവർത്തനം

*73 **ശ്രീ . ജോൺ ഫെർണാണ്ടസ്**

ശ്രീ . എ . പ്രദീപ് കുമാർ

ശ്രീ . വി കെ പ്രശാന്ത്

ശ്രീ . എം. നൗഷാദ് : താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) അപേക്ഷിച്ച് പതിനഞ്ച് ദിവസത്തിനകം കുടിവെള്ള കണക്ഷൻ നൽകുന്ന

തരത്തിലേക്ക് വാട്ടർ അതോറിറ്റിയുടെ പ്രവർത്തനം ആധുനികീകരിക്കാനും ശക്തിപ്പെടുത്താനും സർക്കാർ നടത്തിയ പ്രവർത്തനം വിശദമാക്കാമോ;

(ബി) ഈ സർക്കാർ അധികാരത്തിലെത്തിയശേഷം കുടിവെള്ള ചാർജ്ജിൽ വർദ്ധനവ് വരുത്തിയിരുന്നോ; ജലം ശുദ്ധീകരിച്ച് വിതരണം ചെയ്യുന്നതിന് ചെലവാകുന്നതിനേക്കാൾ ഏറെ കുറഞ്ഞ നിരക്കിൽ കുടിവെള്ളം വിതരണം ചെയ്യുന്നത് വാട്ടർ അതോറിറ്റിയുടെ പ്രവർത്തനക്ഷമതയെ ബാധിക്കാതിരിക്കാൻ സ്വീകരിച്ചു വരുന്ന നടപടികൾ അറിയിക്കാമോ;

(സി) പ്രധാന നഗരങ്ങളിൽ സദാസമയവും കുടിവെള്ളം ലഭ്യമാക്കുകയെന്ന പരിപാടിയുടെ പുരോഗതി അറിയിക്കാമോ; തലസ്ഥാന നഗരിയിൽ കുടിവെള്ള വിതരണം വിപുലീകരിക്കാൻ സാധ്യമായിട്ടുണ്ടോ?

പെസ നിയമം

*74 ശ്രീ .പി. കെ. ബഷീർ

ശ്രീ . മഞ്ഞളാംകുഴി അലി

ശ്രീ . പി . ഉബൈദുള്ള

ശ്രീ . അബ്ദുൽ ഹമീദ് .പി . : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെൻററികാര്യവും വകുപ്പുമന്ത്രി സദയം മറുപടി നൽകുമോ:

(എ) ആദിവാസികൾ കൂടുതൽ ഉള്ള പ്രദേശങ്ങളെ പ്രത്യേക മേഖലകളാക്കി പ്രഖ്യാപിച്ച് അവർക്ക് പ്രാതിനിധ്യമുള്ള ഗ്രാമപഞ്ചായത്ത് നിയമം നടപ്പാക്കണമെന്ന നിർദ്ദേശം ഉണ്ടായിട്ടുണ്ടോ;

(ബി) 1996-ൽ പാർലമെന്റ് പാസ്സാക്കിയ പെസ നിയമം എന്നത്തേക്ക് നടപ്പിലാക്കാൻ കഴിയുമെന്ന് വ്യക്തമാക്കുമോ?

നിശാപാർട്ടികളിലെ ലഹരി ഉപയോഗം

*75 ശ്രീ . എം . ഉമ്മർ

ഡോ.എം.കെ . മുനീർ

ശ്രീ. പി കെ അബ്ദു റബ്ബ്

ശ്രീ . പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നടക്കുന്ന നിശാപാർട്ടികളിൽ വ്യാപകമായ തോതിൽ കഞ്ചാവും മറ്റ് ലഹരി മരുന്നുകളും ഉപയോഗിച്ചു വരുന്നത് കണ്ടെത്തി തടയുന്നതിൽ എക്സൈസ് വകുപ്പിന് വീഴ്ച ഉണ്ടായിട്ടുണ്ടോ;

(ബി) എക്സൈസ് വകുപ്പിലെ ഇന്റലിജൻസ് വിഭാഗം ശക്തിപ്പെടുത്തി കാര്യക്ഷമമായി പ്രവർത്തിക്കാൻ എന്തെല്ലാം നിർദ്ദേശങ്ങൾ നൽകിയിട്ടുണ്ട്; വിശദമാക്കുമോ?

ലഹരി മുക്ത നവകേരളം

*76 ശ്രീ. വി .ഡി. സതീശൻ

ശ്രീ . കെ. സി . ജോസഫ്

ശ്രീ. തിരുവഞ്ചൂർ രാധാകൃഷ്ണൻ

ശ്രീ . വി. ടി. ബൽറാം : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരിവർജ്ജനത്തിലൂടെ ലഹരിമുക്ത നവകേരളം എന്ന സന്ദേശം ഉയർത്തിപ്പിടിച്ച് സർക്കാർ നടപ്പിലാക്കുന്ന പദ്ധതികൾ എന്തൊക്കെയാണെന്ന് അറിയിക്കാമോ;
- (ബി) ലഹരി പദാർത്ഥങ്ങളുടെ ഉപയോഗം വ്യക്തികളിലും സമൂഹത്തിലും സൃഷ്ടിക്കുന്ന മാരകമായ പ്രത്യാഘാതങ്ങളെക്കുറിച്ച് ബോധവൽക്കരിക്കുന്നതിനും ലഹരി വിപത്തിൽ നിന്നും സമൂഹത്തെ സംരക്ഷിക്കുന്നതിനും പ്രസ്തുത പദ്ധതിയിലൂടെ സാധിച്ചതായി വിലയിരുത്തുന്നുണ്ടോ;
- (സി) കോവിഡ് 19 വ്യാപനത്തെ തുടർന്ന് ഉടലെടുത്തിട്ടുള്ള കനത്ത മാനസികസംഘർഷത്തിന്റെ അന്തരീക്ഷത്തിൽ കൂടുതൽ പേരെ ലഹരിയുടെ വഴിയിലേക്ക് നയിക്കുവാൻ ലഹരി മാഫിയയുടെ ഭാഗത്തുനിന്ന് ശ്രമം ഉണ്ടാകുന്നതായി കണ്ടെത്തിയിട്ടുണ്ടോ; എങ്കിൽ ഇത് തടയുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ്; വ്യക്തമാക്കുമോ;
- (ഡി) വിദ്യാർത്ഥികളെയും യുവാക്കളെയും ലഹരിക്കെതിരെ അണി നിരത്തുവാൻ സർക്കാർ തലത്തിൽ നടത്തുന്ന ശ്രമങ്ങൾ വിജയപ്രദമാണോ; വിശദമാക്കുമോ?

വിമുക്തി മിഷന്റെ പ്രവർത്തനങ്ങൾ

*77 **ശ്രീ പി .ടി .എ . റഹീം**

ശ്രീ. കെ. സുരേഷ് കുറുപ്പ്

ശ്രീ. സി. കൃഷ്ണൻ

ശ്രീ . എം. നൗഷാദ് : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം ലഹരിമുക്ത കേരളം എന്ന ലക്ഷ്യം സാക്ഷാത്കരിക്കുന്നതിനായി നടപ്പിലാക്കിയ പദ്ധതികൾ എന്തെല്ലാമാണെന്ന് വിശദമാക്കാമോ;
- (ബി) ലഹരി വർജ്ജനത്തിലൂടെ ലഹരിമുക്ത സമൂഹം കെട്ടിപ്പടുക്കുന്നതിനായി ഈ സർക്കാർ രൂപീകരിച്ച വിമുക്തി മിഷന്റെ പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ;
- (സി) ഏതെല്ലാം വകുപ്പുകളുടെ ഏകോപനത്തിലൂടെയാണ് വിമുക്തി മിഷന്റെ പദ്ധതികൾ നടപ്പിലാക്കുന്നത്;
- (ഡി) ലഹരി ഉപയോഗത്തിനെതിരെ എന്തെല്ലാം ബോധവൽക്കരണ പ്രവർത്തനങ്ങളാണ് മിഷൻ നടത്തിവരുന്നത്;
- (ഇ) ഇത്തരം പ്രവർത്തനങ്ങളിൽ പൊതുജനപങ്കാളിത്തം ഉറപ്പുവരുത്താൻ സ്വീകരിച്ചുവരുന്ന നടപടികൾ എന്തെല്ലാം; വിശദമാക്കാമോ?

നോക്കുകുലി സമ്പ്രദായം

*78 **ഡോ.എം.കെ . മുനീർ**

ശ്രീ. പി കെ അബ്ദു റബ്ബ്

ശ്രീ . സി. മമ്മൂട്ടി : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) നോക്കുകൂലി സമ്പ്രദായം നിയമം മൂലം അവസാനിപ്പിച്ചിട്ടുണ്ടോ;
- (ബി) ഈ പ്രവണത തുടരുന്നതായി സംസ്ഥാനത്തിന്റെ ഏതെങ്കിലും ഭാഗത്തുനിന്നും റിപ്പോർട്ട് ചെയ്തിട്ടുണ്ടോ;
- (സി) എങ്കിൽ എന്ത് നിയമനടപടി സ്വീകരിച്ചു എന്നു വിശദമാക്കുമോ?

പട്ടികവർഗ്ഗ വിഭാഗങ്ങൾക്കിടയിലെ കോവിഡ് വ്യാപനം

***79 ശ്രീ . എൽദോസ് പി. കുനപ്പിള്ളിൽ**

ശ്രീ . ഐ .സി .ബാലകൃഷ്ണൻ

ശ്രീ . കെ. സി . ജോസഫ്

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ വിഭാഗങ്ങൾക്കിടയിൽ കോവിഡ് വ്യാപനം രൂക്ഷമാകുന്നത് തടയുന്നതിന് ആരോഗ്യവകുപ്പിന്റെ സഹകരണത്തോടെ വകുപ്പ് നടപ്പിലാക്കിയ പദ്ധതികൾ എന്തൊക്കെയാണ്;
- (ബി) എത്ര ആദിവാസികൾക്ക് ഇതിനകം കോവിഡ് ബാധയുണ്ടായിരുന്നു അതിൽ എത്ര പേർ മരണപ്പെട്ടുവെന്നും ഉള്ള കണക്ക് ലഭ്യമാണോ; എങ്കിൽ വ്യക്തമാക്കുമോ;
- (സി) ആദിവാസി ഊരുകൾ കേന്ദ്രീകരിച്ച് പ്രത്യേക പരിശോധന സംവിധാനം ഏർപ്പെടുത്തിയിട്ടുണ്ടോ;
- (ഡി) ഊരുകളിലെ പട്ടിണിയും ദാരിദ്ര്യവും നിർമ്മാർജ്ജനം ചെയ്യുന്നതിന് എന്തൊക്കെ പ്രത്യേക ഇടപെടലുകളാണ് കോവിഡ് കാലത്ത് നടത്തിയത്; വിശദമാക്കാമോ?

ക്ഷീരമേഖലയുടെ വികസനം

***80 ശ്രീ യു. ആർ. പ്രദീപ്**

ശ്രീ. രാജു എബ്രഹാം

ശ്രീ . ജോർജ് എം .തോമസ്

ശ്രീ . കെ . ബാബു : താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ കാലത്ത് ക്ഷീരമേഖലയിൽ കൈവരിക്കാനായ മികവ് സുസ്ഥിരമാക്കുന്നതിനും വിപണന രംഗത്ത് സംഘങ്ങളെ പ്രോത്സാഹിപ്പിക്കുന്നതിനും മൂല്യവർദ്ധിതോല്പന്നങ്ങളുടെ വിപണി വ്യാപനത്തിനും വൈവിധ്യവൽക്കരണത്തിനും സഹായം നൽകി വരുന്നുണ്ടോ;
- (ബി) ഈ രംഗത്ത് യന്ത്രവൽക്കരണത്തിനും തീറ്റപ്പുൽ കൃഷിയുടെ വ്യാപനത്തിനും സർക്കാർ നടത്തുന്ന പ്രവർത്തനങ്ങൾ അറിയിക്കാമോ;
- (സി) മൃഗചികിത്സാ സൗകര്യങ്ങൾ വിപുലീകരിക്കുന്നതിനും കർഷകർക്ക് താങ്ങാവുന്ന ചെലവിൽ രാത്രികാലത്തുൾപ്പെടെ ചികിത്സാ സൗകര്യം ഏർപ്പെടുത്തുന്നതിനും

സാധ്യമായിട്ടുണ്ടോ; വ്യക്തമാക്കാമോ?

പട്ടിക ഗോത്രങ്ങളിൽപ്പെട്ടവരുടെ ഉന്നമനം

*81 **ശ്രീ. ബി. ഡി. ദേവസ്സി**
ശ്രീ. പി.വി.അൻവർ

ശ്രീ . പി . ഉണ്ണി : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലത്ത് അട്ടപ്പാടിയിൽ വ്യാപകമായി ഉണ്ടായ മാതൃ - ശിശു മരണങ്ങളിൽനിന്ന് പാഠം ഉൾക്കൊണ്ട് പട്ടിക ഗോത്രങ്ങളിൽപ്പെട്ടവരുടെ ഭക്ഷ്യസുരക്ഷയ്ക്കും പോഷകാഹാരകുറവ് പരിഹരിക്കുന്നതിനും താത്കാലികവും സുസ്ഥിരവുമായ രീതിയിൽ നടത്തിയ പ്രവർത്തനങ്ങൾ എന്തൊക്കെയാണ്;
- (ബി) കാർഷിക രംഗത്തും മറ്റ് പരമ്പരാഗത തൊഴിൽ മേഖലകളിലും പ്രോത്സാഹനം നൽകി ജീവിതഭദ്രത ഉറപ്പു വരുത്തുന്നതോടൊപ്പം ആധുനിക തൊഴിൽ മേഖലകളിൽ പട്ടിക ഗോത്രങ്ങളിൽപ്പെട്ട യുവജനതയുടെ പങ്കാളിത്തം വർദ്ധിപ്പിച്ച് വികസന മുഖ്യധാരയിലേക്കെത്തിക്കുന്നതിനുള്ള പരിപാടികൾ ഉണ്ടോ; വിശദാംശം ലഭ്യമാക്കാമോ;
- (സി) ദാരിദ്ര്യം മാറ്റുന്നതിന് പ്രത്യേക തൊഴിലുറപ്പ് പദ്ധതി വഴിയും യന്ത്രവൽക്കരണമുൾപ്പെടെ പ്രാവർത്തികമാക്കിക്കൊണ്ട് കൃഷിരീതികൾ നവീകരിച്ചുകൊണ്ടും നടത്തുന്ന പ്രവർത്തനങ്ങളുടെ നേട്ടം വിലയിരുത്തിയിട്ടുണ്ടോ?

പട്ടികവർഗ്ഗ വിദ്യാർത്ഥികളുടെ വിദ്യാഭ്യാസനിലവാരം

*82 **ശ്രീ . ഐ .സി .ബാലകൃഷ്ണൻ**
ശ്രീ. റോജി എം. ജോൺ
ശ്രീ. കെ. എസ്. ശബരീനാഥൻ

ശ്രീമതി ഷാനിമോൾ ഉസ്താൻ : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ വിദ്യാർത്ഥികളുടെ വിദ്യാഭ്യാസനിലവാരം മറ്റ് വിഭാഗക്കാരുമായി താരതമ്യപ്പെടുത്തുമ്പോൾ വളരെ പിന്നാക്കമാണെന്ന് കണ്ടെത്തിയിട്ടുണ്ടോ;
- (ബി) അതിനുള്ള കാരണങ്ങൾ എന്താണെന്ന് പരിശോധിച്ചിട്ടുണ്ടോ;
- (സി) അവരുടെ വിദ്യാഭ്യാസനിലവാരം ഉയർത്തുന്നതിന് ഈ സർക്കാർ നടപ്പിലാക്കിയ പദ്ധതികൾ വിശദമാക്കുമോ;
- (ഡി) 500 സാമൂഹ്യപഠനമുറികൾ ഒരുക്കുമെന്ന് പ്രഖ്യാപിച്ചുവെങ്കിലും അതിൽ ചെറിയൊരു ശതമാനം മാത്രമേ ഇതിനകം പൂർത്തിയാക്കുവാൻ സാധിച്ചുള്ളൂവെന്നത് വസ്തുതയാണോ;
- (ഇ) ഈ വിദ്യാർത്ഥികളുടെ പഠനനിലവാരം ഉയർത്തി സമൂഹത്തിലെ മറ്റ് വിഭാഗത്തിലുള്ള വിദ്യാർത്ഥികളുമായി മത്സരിക്കുന്നതിന് അവരെ പ്രാപ്തരാക്കുന്നതിന് ആവശ്യമായ

അടിയന്തര ഇടപെടലുകൾ നടത്തുമോ?

ശുദ്ധജലക്ഷാമം നേരിടാൻ സ്വീകരിച്ച നടപടികൾ

*83 ശ്രീ . ടി . എ . അഹമ്മദ് കബീർ

ശ്രീ . എൻ . ഷംസുദ്ദീൻ

ശ്രീ . പി . ഉബൈദുള്ള

ശ്രീ എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അതികഠിനമായ ചൂട് തുടരുന്ന സാഹചര്യത്തിൽ ശുദ്ധജലക്ഷാമം നേരിടാൻ സ്വീകരിച്ച നടപടികൾ വിശദമാക്കുമോ;
- (ബി) സംസ്ഥാനത്ത് ലഭിക്കാവുന്ന വേനൽ മഴയെ സംബന്ധിച്ച കാലാവസ്ഥാ പ്രവചനം എന്താണെന്ന് വ്യക്തമാക്കുമോ;
- (സി) വേനൽ മഴയിൽ കുറവുവന്നാലുണ്ടാകാവുന്ന പ്രശ്നങ്ങൾ പരിഹരിക്കാൻ വകുപ്പിനെ സജ്ജമാക്കിയിട്ടുണ്ടോ; വിശദമാക്കുമോ?

ബംഗളൂരു മയക്ക് മരുന്ന് കേസ്

*84 ശ്രീ. റോജി എം. ജോൺ

ശ്രീ. ടി. ജെ. വിനോദ്

ശ്രീ . എൽദോസ് പി. കുന്നപ്പിള്ളിൽ

ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ബംഗളൂരു മയക്ക് മരുന്ന് കേസിൽ മലയാള സിനിമ മേഖലയ്ക്ക് ബന്ധമുള്ളതായ ആക്ഷേപം ശ്രദ്ധയിൽപെട്ടിട്ടുണ്ടോ;
- (ബി) കേസിലെ മുഖ്യപ്രതി അനൂപ് മുഹമ്മദിന് കൊച്ചി കേന്ദ്രീകരിച്ചുള്ള മയക്ക് മരുന്ന് ഇടപാടിൽ ബന്ധം കണ്ടെത്തിയതിനെത്തുടർന്ന് കൊച്ചിയിൽ ഇവർ നടത്തിയ നിശാപാർട്ടികളെക്കുറിച്ച് എന്തെങ്കിലും അന്വേഷണം നടത്തിയിട്ടുണ്ടോ;
- (സി) പ്രസ്തുത അന്വേഷണത്തിൽ കണ്ടെത്തിയ കാര്യങ്ങൾ എന്തെല്ലാമാണെന്ന് വെളിപ്പെടുത്താമോ?

ഭൂരഹിത പട്ടികവർഗ്ഗക്കാരുടെ പുനരധിവാസം

*85 ശ്രീ . കെ . വി . വിജയദാസ്

ശ്രീ. പി.വി.അൻവർ

ശ്രീമതി വീണാ ജോർജ്ജ്

ശ്രീ . കാരാട്ട് റസാഖ് : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭവനരഹിതരും ഭൂരഹിതരുമായ പട്ടികവർഗ്ഗ കുടുംബങ്ങൾക്ക് ഭൂമിയും വീടും നൽകുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ വിശദമാക്കാമോ;

- (ബി) ഭരഹിതരായ പട്ടികവർഗ്ഗക്കാരെ പുനരധിവാസിപ്പിക്കുന്നതിനായി ഇതുവരെ എത്ര ഏക്കർ ഭൂമി വിതരണം ചെയ്തിട്ടുണ്ടെന്ന് അറിയിക്കാമോ;
- (സി) ഈ സർക്കാർ അധികാരത്തിൽ വന്ന ശേഷം പട്ടികവർഗ്ഗത്തിൽ പെട്ടവർക്ക് വനാവകാശനിയമപ്രകാരം കൈവശാവകാശരേഖ വിതരണം ചെയ്യുന്നതിന് സ്വീകരിച്ച നടപടികൾ എന്തെല്ലാമാണ്; വ്യക്തമാക്കാമോ;
- (ഡി) ഈ കാലയളവിൽ ഭവനരഹിതർക്ക് പുതിയ വീടുകൾ നിർമ്മിച്ച് നൽകുന്നതിനും കഴിഞ്ഞ സർക്കാരിന്റെ കാലത്ത് പൂർത്തിയാക്കാതിരുന്ന വീടുകളുടെ പൂർത്തീകരണത്തിനുമായി എത്ര തുക ചെലവഴിച്ചിട്ടുണ്ടെന്ന് വ്യക്തമാക്കാമോ?

ഭരഹിതരായ ആദിവാസികൾക്ക് ഭൂമി നൽകുന്നതിന് നടപടികൾ

***86 ശ്രീ . ടി. വി. ഇബ്രാഹിം
ശ്രീ . എൻ . ഷംസുദീൻ
ശ്രീ . സി. മമ്മൂട്ടി**

ശ്രീ എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ആദിവാസികൾക്ക് അവരുടെ ഭൂമിയിലുള്ള അവകാശം സംരക്ഷിക്കാനും അവരുടെ സുരക്ഷിതത്വം ഉറപ്പാക്കുവാനും എന്തെല്ലാം നടപടികളാണ് സ്വീകരിച്ചുവരുന്നത്; വിശദമാക്കാമോ;
- (ബി) ഭരഹിതരായ ആദിവാസികൾക്ക് ഒരേക്കർ ഭൂമി പതിച്ചു നൽകുന്നതിന് തീരുമാനിച്ചിട്ടുണ്ടോ;
- (സി) എങ്കിൽ എത്രപേർക്ക് ഭൂമി പതിച്ചു നൽകിയെന്നതിന്റെ കണക്ക് ലഭ്യമാണോ; എങ്കിൽ വിശദാംശം അറിയിക്കുമോ?

മദ്യലഭ്യത കുറയ്ക്കുവാൻ നടപടി

***87 ശ്രീ . മഞ്ഞളാംകുഴി അലി**

ശ്രീ . പി . ഉബൈദുള്ള: താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മദ്യത്തിന്റെ ലഭ്യതയും ഉപയോഗവും പടിപടിയായി കുറയ്ക്കുവാൻ സഹായകരമായ നയമാണോ സർക്കാർ സ്വീകരിച്ചു വരുന്നത്;
- (ബി) കൂടുതൽ മദ്യഷാപ്പുകളും ബാറുകളും അനുവദിച്ചും അവയുടെ പ്രവർത്തന സമയം വർദ്ധിപ്പിച്ചും ഈ നയം നടപ്പിലാക്കാൻ കഴിയുമെന്ന് കരുതുന്നുണ്ടോ;
- (സി) ഇല്ലെങ്കിൽ ഇക്കാര്യം പുന:പരിശോധിക്കാൻ നടപടി സ്വീകരിക്കുമോ?

പഠനമുറി പദ്ധതി

***88 ശ്രീ റ്റി . വി. രാജേഷ്
ശ്രീ. കെ. ആൻസലൻ
പ്രൊഫ . കെ. യു. അരുണൻ**

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി, പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിനായി ഈ സർക്കാർ എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളത്;
- (ബി) പട്ടികജാതിയിൽപ്പെട്ട വിദ്യാർത്ഥികളുടെ പഠന സൗകര്യങ്ങൾ മെച്ചപ്പെടുത്തുന്നതിനായി 'പഠനമുറി' പദ്ധതി നടപ്പാക്കിയിട്ടുണ്ടോ;
- (സി) പ്രസ്തുത പദ്ധതിയിൽ മെച്ചപ്പെട്ട പഠനാന്തരീക്ഷം സൃഷ്ടിക്കുന്നതിനായി എന്തെല്ലാം സൗകര്യങ്ങളാണ് ഉൾപ്പെടുത്തിയിട്ടുള്ളത്;
- (ഡി) പദ്ധതിപ്രകാരം ലക്ഷ്യം വച്ചതിൽ ഇതിനകം എത്ര പഠനമുറികളുടെ അനുമതി നൽകിയിട്ടുണ്ടെന്ന കണക്ക് ലഭ്യമാണോ; എങ്കിൽ അറിയിക്കാമോ?

ഹാംലറ്റ് വികസന പദ്ധതി

*89 **ശ്രീ . പി . ഉണ്ണി**

ശ്രീ. രാജു എബ്രഹാം

ശ്രീ. പുരുഷൻ കടലുണ്ടി

ശ്രീ .സി .കെ .ശശീന്ദ്രൻ : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗ സങ്കേതങ്ങളുടെ പിന്നോക്കാവസ്ഥ പരിഹരിക്കുന്നതിനും അടിസ്ഥാന സൗകര്യങ്ങൾ വികസിപ്പിക്കുന്നതിനുമായി ഈ സർക്കാർ നടപ്പിലാക്കിയ ഹാംലറ്റ് വികസന പദ്ധതി പ്രകാരം സങ്കേതങ്ങളിൽ എന്തെല്ലാം വികസന പ്രവർത്തനങ്ങളാണ് നടത്തിയിട്ടുള്ളതെന്ന് വിശദമാക്കാമോ;
- (ബി) പട്ടികവർഗ്ഗ സങ്കേതങ്ങളിൽ അധിവസിക്കുന്ന പട്ടികവർഗ്ഗക്കാരുടെ സാമൂഹികവും സാമ്പത്തികവുമായ ഉന്നമനത്തിന് എ.റ്റി.എസ്.പി. സമഗ്ര വികസന പദ്ധതി പ്രകാരം ഈ സർക്കാർ നടത്തിയ പ്രവർത്തനങ്ങൾ വിശദമാക്കാമോ;
- (സി) അപ്രതീക്ഷിതമായി പ്രളയവും മറ്റ് പ്രകൃതിക്ഷോഭങ്ങളും ഉണ്ടാകുന്ന സാഹചര്യത്തിൽ അവരെ അടിയന്തരമായി പുനരധിവസിപ്പിക്കുന്നതിന് ഈ സർക്കാർ ആവിഷ്കരിച്ച നൂതനപദ്ധതികൾ എന്തൊക്കെയാണെന്ന് വ്യക്തമാക്കാമോ?

ശുദ്ധജല ലഭ്യത

*90 **ശ്രീ. വി.ജോയി**

ശ്രീ. എം. സ്വരാജ്

ശ്രീ കെ.വി.അബ്ദുൾ ഖാദർ

ശ്രീ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം സംസ്ഥാനത്ത് പൊതുജനങ്ങൾക്ക്

ശുദ്ധജല ലഭ്യത ഉറപ്പാക്കുന്നതിന്റെ ഭാഗമായി പുതുതായി എത്ര ഗാർഹിക കുടിവെള്ള കണക്ഷനുകൾ നൽകിയിട്ടുണ്ടെന്ന കണക്ക് ലഭ്യമാണോ;

(ബി) വിതരണം ചെയ്യുന്ന കുടിവെള്ളത്തിന്റെ ഗുണനിലവാരം ഉറപ്പുവരുത്താൻ ഈ സർക്കാർ എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ;

(സി) വേനൽക്കാലത്ത് കുടിവെള്ളക്ഷാമം രൂക്ഷമാകുന്ന പ്രദേശങ്ങളിൽ കുടിവെള്ളം ലഭ്യമാക്കുന്നതിന് എന്തെല്ലാം സംവിധാനങ്ങളാണ് സർക്കാർ ഏർപ്പെടുത്തിയിട്ടുള്ളതെന്ന് വിശദമാക്കുമോ;

(ഡി) പൈപ്പുകൾ പൊട്ടുന്നതു മൂലമുണ്ടാകുന്ന ജലനഷ്ടം ഒഴിവാക്കുന്നതിന് കേടായ പൈപ്പുകൾ യഥാസമയം മാറ്റി സ്ഥാപിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

എസ് വി ഉണ്ണികൃഷ്ണൻ നായർ,
സെക്രട്ടറി,

.പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].